

प्रादेशिक कार्यालयातील सहसंचालक, व्यवसाय
शिक्षण व प्रशिक्षण, प्रादेशिक कार्यालय यांना
विभाग प्रमुख म्हणून घोषित करणे.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक:व्यशिअ-२०१४/(३७/१४)/व्यशि-१,

विस्तार भवन, मंत्रालय, मुंबई-४०० ०३२.

दिनांक : १५ मे, २०१४.

संदर्भ:-

- १) सहसंचालक, व्यवसाय शिक्षण व प्रशिक्षण संचालनालय, महाराष्ट्र राज्य, यांचे पत्र क्र.१०/आस्था-१/२०१/०९, दिनांक ०९ जानेवारी, २०१४.
- २) सहसंचालक, व्यवसाय शिक्षण व प्रशिक्षण संचालनालय, महाराष्ट्र राज्य, यांचे अ.शा.पत्र क्र.१०/आस्था-१/२०१/०९, दिनांक १२ फेब्रुवारी, २०१४

प्रस्तावना :-

व्यवसाय शिक्षण व प्रशिक्षण संचालनालयाच्या अधिपत्याखालील मुंबई, पुणे, नाशिक, अमरावती, औरंगाबाद व नागपूर या ६ प्रादेशिक कार्यालयासाठी सहसंचालकांची ६ पदे मंजूर करण्यात आली असून, प्रादेशिक विभागांच्या अधिपत्याखालील कामगार व कामगार कल्याण व तंत्र शिक्षण भाग- २ या उपविकास क्षेत्रांतर्गत संस्था/कार्यालयांमध्ये विविध योजना कार्यरत आहेत. प्रादेशिक विभागांतर्गत विविध योजना प्रभावीपणे राबविण्यासाठी विभाग प्रमुखांना असलेले अधिकार प्रादेशिक विभाग प्रमुखांना दिल्यास संचालनालय स्तरावरील कामाचा व्याप काहीशा प्रमाणात कमी होणार आहे. मात्र, प्रादेशिक प्रमुखांना असलेले अधिकार हे वित्तीय मर्यादेपुरते द्यावयाचे प्रस्तावित असल्याने, वैद्यकीय देयकांची प्रकरणे तसेच वित्तीय बाबींच्या प्रकरणांचा त्वरीत निपटारा करणे प्रादेशिक विभाग प्रमुखांना शक्य होणार आहे. ही बाब विचारात घेऊन विभागीय सहसंचालकांना विभाग प्रमुखांचा दर्जा प्रदान करण्याची बाब शासन पातळीवर विचारधीन होती.

शासन निर्णय :-

वरील बाब विचारात घेऊन व्यवसाय शिक्षण व प्रशिक्षण संचालनालयाच्या अधिपत्याखालील कार्यरत असलेल्या सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई, पुणे, नाशिक, अमरावती, औरंगाबाद व नागपूर यांना विभाग प्रमुखांचा दर्जा प्रदान करण्यात येत आहे. मात्र, सदर विभाग प्रमुखांचा दर्जा हा केवळ वित्तीय बाबींसाठीच राहील.

२. सदर शासन निर्णय, शासन निर्णय, वित्त विभाग क्रमांक:विअप्र-१००८/प्र.क्र.७०/२००८/ विनियम, दिनांक १५ मे, २००९ चे परिशिष्ट वित्तीय अधिकार नियमपुस्तिका, १९७८, भाग पहिला-उपविभाग-एक, अ.क्र.०१ नियम क्र.२ मध्ये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५१५१२४१२४१४०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भ.सं.वानखेडे)

अवर सचिव, महाराष्ट्र शासन

प्रति,

१. संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
२. संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
३. सर्व सहसंचालक, व्यवसाय शिक्षण व प्रशिक्षण, प्रादेशिक कार्यालय (संचालकांमार्फत).
४. अध्यक्ष, महाराष्ट्र राज्य, महाराष्ट्र राज्य, व्यवसाय शिक्षण परीक्षा मंडळ, वांद्रे (पूर्व), मुंबई-५१.
५. महालेखापाल, लेखा व अनुज्ञेयता, महाराष्ट्र मुंबई/नागपूर.
६. महालेखापाल, लेखा परीक्षा, महाराष्ट्र मुंबई/नागपूर.
७. संचालक, लेखा व कोषागार संचालनालय, महाराष्ट्र राज्य, मुंबई.
८. अधिदान व लेखा अधिकारी, वांद्रे (पूर्व), मुंबई.
९. सर्व जिल्हा कोषागार अधिकारी (संचालकांमार्फत).
१०. सर्व जिल्हा व्यवसाय शिक्षण व प्रशिक्षण अधिकारी (संचालकांमार्फत).
११. सर्व प्राचार्य, औद्योगिक प्रशिक्षण संस्था (संचालकांमार्फत).
१२. सर्व मुख्याध्यापक, शासकीय तंत्र माध्यमिक शाळा. (संचालकांमार्फत).
१३. मा.मंत्री, उच्च व तंत्र शिक्षण विभाग.
१४. मा.राज्यमंत्री, उच्च व तंत्र शिक्षण विभाग.
१५. वित्त विभाग.
१६. निवडनस्ती (व्यशि-१).